

II-Hadd

Ir-IV ġimġha tas-salterju

V. O Alla, ejja eħlisni.

R. Mulej, fittex għinni.

Glorja. Kif kien mill-bidu. Hallelujah.

INNU

Jinfirxu d-dellijiet ma' sbiħ il-għodwa,
u qajla qajl id-dawl jaqtagħhom fl-iswed,
filwaqt li nerfġħu qlubna 'l fuq lejn Alla
li jista' kollox.

Biez hu mill-ġħoli tiegħu jħenn għalina,
ibiegħed minna l-hemm, jagħtina s-saħħha,
u, b'tjieba ta' missier, jilqagħha għandu
id-dar tas-sema.

Ha tisma' talbna t-Trinità Qaddisa,
Alla l-Missier u l-İben u l-Ispirtu;
u lilha d-dinja kollha trodd bla heda
tifħir u glorja. Amen.

SALMODIJA

Ant. 1 Fañħru l-Mulej, għax għal dejjem it-tjieba tiegħu.

Salm 117 (118)

Fañħru l-Mulej, għaliex hu tajjeb, *
għax għal dejjem it-tjieba tiegħu!

Ha jgħidu wlied Iżrael: *
“Għal dejjem it-tjieba tiegħu.”
Ha tgħid dar Aron: *
“Għal dejjem it-tjieba tiegħu.”
Ha jgħidu dawk li jibżgħu mill-Mulej: *
“Għal dejjem it-tjieba tiegħu.”
Sejjaħt il-Mulej fid-dwejjaq tiegħi; *
u l-Mulej weġibni, u ħariġni fil-wisa’.

La l-Mulej miegħi, m'għandix għax nibża'; *
x'jista' jagħmilli l-bniedem?
Il-Mulej miegħi, hu l-ġħajnuna tiegħi, *
u nħares b'wiċċi minn quddiem
lejn l-għedewwa tiegħi.

Aħjar tistkenn fil-Mulej *
milli tittama fil-bnedmin.
Aħjar tistkenn fil-Mulej *
milli tittama fil-kbarat.

Il-ġnus kollha dawruni; *
imma f'isem il-Mulej irbaħthom.
Dawruni, minn kull naħha rassewni; *
imma f'isem il-Mulej irbaħthom.
Bħan-naħal daru miegħi, †
bħan-nar tax-xewk madwari jħeġġu; *
imma f'isem il-Mulej irbaħthom. –

B'saħħithom kollha imbuttawni biex naqa'; *
imma l-Mulej tani l-għajjnuna.
Qawwa tiegħi u għana tiegħi l-Mulej; *
hu kien għalija s-salvazzjoni tiegħi.

Għajat ta' ferħ u rebħ fl-ġherejjex tat-tajbin: *
il-leminija tal-Mulej għamlet ħwejjeġ ta' ħila!
Il-leminija tal-Mulej 'il fuq merfugħha, *
il-leminija tal-Mulej għamlet ħwejjeġ ta' ħila!

Ma mmutx, imma nibqa' ngħix, *
u nħabbar l-ġħemejjel tal-Mulej.
Haqqarni tassep il-Mulej, *
imma ma telaqnix għall-mewt.

Iftħuli l-bibien tal-ġustizzja; *
ħa nidħol minnhom u nrodd ħajr lill-Mulej.
Dan hu bieb il-Mulej; *
il-ġusti jidħlu minnu.

Niżżik ħajr talli weġibtni *
u kont għalija s-salvazzjoni tiegħi.

Il-ġebla li warrbu l-bennejja *
saret il-ġebla tax-xewka.
Bis-saħħha tal-Mulej seħħ dan: *
ħaġa ta' l-ġħażeb f'għajnejna.
Dan hu l-jum li għamel il-Mulej; *
ħa nifirħu u nithennew fi!

Ejja nitolbuk, Mulej, salvana! *
Ejja, nitolbuk, Mulej, aghħtina r-riżq!

Imbierek min ġej f'isem il-Mulej! *
Inberkukom minn dar il-Mulej.

Jaħweh hu Alla; hu d-dawl tagħna. *
Tqassmu f'purċissjoni, bil-friegħi f'idejkom,
sa ħdejn l-artal. –

Alla tiegħi int, jien niżżejk ħajr; *
Alla tiegħi, jien lilek inkabbar.

Faħħru l-Mulej, għaliex hu tajjeb, *
għax għal dejjem it-tjieba tiegħu!

Ant. Faħħru l-Mulej, għax għal dejjem it-tjieba tiegħu.
Ant. 2 Hallelujah, bierku, għemnejjal kollha tal-Mulej, il-Mulej, hallelujah.

Kantiku (Dan 3,52-57)

Imbierek int, Mulej, Alla ta' missirijietna, *
ta' min ifaħħrek u jgħollik għal dejjem.

Imbierek ismek, qaddis u msebbbaħ, *
ta' min ifaħħru wisq u jgħollih għal dejjem.

Imbierek int fit-tempju tas-sebħ imqaddes tiegħek, *
ta' min jgħollik u jsebbħek fuq kollox għal dejjem.

Imbierek int li qiegħed fuq il-kerubini, †
li ħarstek tinfed l-abbissi, *
ta' min ifaħħrek u jsebbħek fuq kollox għal dejjem.

Imbierek int fuq it-tron ta' saltnatek, *
ta' min ifaħħrek u jsebbħek fuq kollox għal dejjem.

Imbierek int fil-wisa' kollu tas-sema, *
ta' min jgħollik u jsebbħek fuq kollox għal dejjem.

Bierku, għemnejjal kollha tal-Mulej, il-Mulej, *
faħħru u gholluh għal dejjem.

Ant. Hallelujah, bierku, għemnejjal kollha tal-Mulej, il-Mulej, hallelujah.
Ant. 3 Kull ma jieħu n-nifs, ha jfaħħar lill-Mulej, hallelujah.

Salm 150

Faħħru 'l Alla fit-tempju mqaddes tiegħu, *
faħħru fil-firxa tas-smewwiet qawwija tiegħu!
Faħħru fl-għemnejjal kbar tiegħu, *
faħħru għall-kobor tiegħu bla tarf! –

Faħħru bid-daqq tat-tromba, *
faħħru bl-arpa u č-ċetra!

Faħħruh bit-tanbur u biż-żfin, *
faħħruh bid-daqq tal-kordi u tas-safar!

Faħħruh bid-daqq qawwi taċ-ċimbali, †
faħħruh bid-damdim taċ-ċimbali! *
Kull ma jieħu n-nifs, ha jfaħħar lill-Mulej!

Ant. Kull ma jieħu n-nifs, ha jfaħħar lill-Mulej, hallelujah.

LEZZJONI QASIRA 2 Tim 2,8.11-13

Ftakar f'Ġesù Kristu, li qam minn bejn I-imwiet, li hu min-nisel ta' David. Din hi kelma ta' min joqgħod fuqha: jekk aħna mitna miegħu, għad nghixu miegħu wkoll; jekk insofru bis-sabar, għad insaltnu miegħu wkoll; jekk niċħduhu, hu jiċħadna wkoll; jekk nonqsu mill-kelma li tajna, hu jibqa' jżomm kelmtu, għax hu ma jistax iċarraq bih innifsu.

RESPONSORJU QASIR

R. Lilek infaħħru, o Alla, * Ismek inxandru. Lilek.

V. Għemilek ta' I-għażżeġ inħabbru. * Ismek inxandru. Glorja. Lilek.

Ant. tal-kantiku ta' Žakkaria: Alla ġie jżur u jifdi lill-poplu tiegħu.

Imbierek il-Mulej, Alla ta' Ižrael, *
għaliex ġie jżur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wiegħed fl-imgħoddi *
b'fomm il-profeti qaddisin tiegħu,
biex isalvana mill-għedewwa tagħna *
u minn idejn dawk kollha li jobogħduna.
B'hekk juri ħniena ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *
li jagħtina
li, meħlusin minn idejn l-għedewwa tagħna, *
naqduh bla biża'
tul-ħajnejta kollha, *
bil-ġustizzja u l-qdusija quddiemu.

U inti, tfajjal, tissejjaħ profeta ta' I-Għoli; *
għax tmur qabel il-Mulej biex tħejjilu triqatu,
biex tgħarraf lill-poplu tiegħu bis-salvazzjoni, *
bil-maħfra ta' dnubieħhom,
ħierġa mill-qalb ħanina ta' Alla tagħna, *
li jibagħtilna mill-ġħoli ż-żjara tax-Xemx tielgħha,
ha jdawwal lil dawk li jinsabu
fid-dlamijiet u d-dell tal-mewt, *
ha jmexxi l-passi tagħna fit-triq tas-sliem.

Glorja lill-Missier, u lill-Iben, *
u lill-Ispritu s-Santu,
Kif kien mill-bidu, issa u dejjem, *
u jibqa' għal dejjem ta' dejjem. Amen.

Ant. tal-kantiku ta' Žakkaria: Alla ġie jżur u jifdi lill-poplu tiegħu.

PREĆI

Alla jħobbna, jaf x'inhuma l-bżonnijiet tagħħna, u hu, kollu tjieba, għandu l-qawwa kollha biex jagħtina kull ma neħtieġu. B'qalbna ferħana nfaħħru u ngħidulu:

Infraħruk, Mulej, tama tagħħna.

O Alla li tista' kollox, Sultan tal-ħolqien, inberkuk għax għoġbok issejħilna, għalkemm ħażiena u midinbin:

- int tajtna li nagħrfu l-verità tiegħek u naqdu lill-kobor tiegħek.

Int ftaħtilna beraħ il-bieb tal-ħniena tiegħek:

- agħmel li qatt ma noħorġu mit-triq tal-ħajja.

F'dan il-jum tiegħek, Mulej, niċċelebraw il-qawmien ta' Ibnek l-għažiż mill-imwiet:

- agħtina li ngħaddu din il-ġurnata bi spiritu ferħan.

Imliena bil-ħeġġa għat-talb u t-tifħir tiegħek:

- saħħaħna biex dejjem u f'kollox inroddulek il-ħajr.

Missierna

Talba mill-Proprju taż-żmien.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

Amen.